



Kunsill Lokali Marsaskala
228, Triq is-Salini, Marsaskala, Malta
Tel : 21637171, Fax : 21637744,
E-mail : marsaskala.lc@gov.mt

MINUTI

Laqgħa tal-Kunsill Lokali Marsaskala

IS-SEBA LEGISLATURA

Laqgħa Numru 75

It-Tnejn 27 ta' Awwissu 2018

Il-Kunsill Lokali Marsaskala Itaq' fl-uffiċċju Amministrattiv tiegħu li jinsab fl-indirizz 228 Triq is-Salini Marsaskala fis-6:00 ta' filgħaxija.

PREZENTI:

Mario Calleja – Sindku
Lawrence Ciantar- Kunsillier
John Baptist Camilleri- Kunsillier
Charlot Cassar-Kunsillier
Charlot Mifsud – Kunsillier
Sandro Gatt – Kunsillier
Elizabeth Cassar- Kunsillier

ASSENTI b'APOLOGIJI (Skont Ordni Permanenti 14A(3):

Desiree Attard – Viċi Sindku
Daniel Spiteri – Kunsillier

UFFIĊJAL PREZENTI:

Josef Grech – Segretarju Ezekuttiv

**Mario Calleja- Sindku Desiree Attard-Viċi Sindku Kunsilliera- John B Camilleri, Charlot Mifsud,
Charlot Cassar, Elisabeth Cassar, Lawrence Ciantar, Daniel Spiteri, Sandro Gatt.**

75.1 Qari tal-ittri ta' apoloġġi:

75.1.1 Is-Segretarju Eżekuttiv qara l-ittri t'apoloġġi tal-Kunsillier is-Sur Daniel Spiteri u l-Viċi Sindku Dr. Desiree Attard.

75.2 Kunsiderazzjoni u Approvazzjoni tal-Minuti Nru 74 tat-23 ta' Lulju 2018:

75.2.1 Il-Kunsillier is-Sur John B. Camilleri qal illi paġna 4 artiklu 74.2.11 għandha tinbidel u issir kif ġej:

"Is-Sur John B Camilleri qal illi rigward paġna 4 artiklu 72.2.8 l-ammont ta €5000 li mhuwiex il-kont finali pero bejn wieħed u ieħor dak hu l-ammont tal-fustun sħiħ, kompla jgħid illi għalkemm qbilna illi issir il-parti sad-dar il-ħamra dis-sena u l-kumplament is-sena d-dieħla nistgħu nkellmu lin-Nexos sabiex nagħmluh kollu din is-sena u nħalsu l-parti mid-dar il-ħamra sa quddiem il-bandli ta' Żonqor s-sena d-dieħla".

Kien hemm qbil unanimu".

Il-Kunsillier is-Sur John B. Camilleri ippropona l-approvazzjoni tal-minuti u s-Sur Charlot Mifsud ssekonda hekk kif ġew emendati. Il-votazzjoni kienet 4 favur, 0 kontra u 1 astenzjoni.

Il-minuti ġew unanimament approvati u ffirmati hekk kif emendati mis-Sindku u mis-Segretarju Eżekuttiv bħala dokument korrett.

75.2.2 Il-Kunsillier is-Sur John. B Camilleri staqsa fuq paġna 4 il-5 paragrafu jekk kellniex risposta mingħand id-Direttur tal-Lesa fuq is-servizz tal-gwardjani lokali fi tmiem il-ġimgħa fi Triq ix-Xatt.

Is-Segretarju Eżekuttiv qal illi bgħatna lis-Sur Raymond Zammit pero` bqajna mingħajr risposta. Huwa kompla jispjega illi s-Sur Raymond Zammit iffowerdja l-imejl tagħna lis-Sinjura Liz Vassallo iżda xorta bqajna mingħajr risposta.

Is-Sindku qal li għandna nibgħatu imejl diretta lis-Sinjura Liz Vassallo u nikkupjaw lil-Ministru Owen Bonnici u l-Onor Silvio Parnis. Huwa kompla jgħid illi tlabnijhom kemm il-darba bies il-patrol għandu jkun mal-promenade u mhux fis-side streets.

➤ ***Il-Kunsillier is-Sur Charlot Cassar u l-Kunsillier is-Sur Sandro Gatt daħlu għal-laqgħa fis-6.15pm***

Il-Kunsillier is-Sur Lawrence Ciantar qal li aħna f'seduta preċedenti konna qbilna li anke jkun hemm bżonn is-servizz isir bi ħlas fi tmiem il-ġimgħa.

Is-Segretarju Eżekuttiv qal illi veru kien hemm diskussjoni li jsiru bi ħlas iżda d-deċiżjoni finali ma kienetx hekk.

Il-Kunsillier is-Sur Lawrence Ciantar qal dan is-servizz kien bżonjuż fis-sajf u issa s-Sajf wasal biex jintemm pero` tajjeb li niċċaraw l-affarijiet għas-Sajf li ġej.

Il-Kunsill qabel unanimament li niktbu lis-Sinjura Liz Vassallo u nikkupjaw lil Ministru Owen Bonnici u l-Onor Silvio Parnis.

75.2.3 Il-Kunsillier is-Sur John B. Camilleri staqsa fuq paġna 4 paragrafu 74.2.13 jekk għandiex risposta fuq il-*breakwater*.

Is-Segretarju Eżekuttiv wiegħbu illi l-ittra tellajnja fuq *facebook*.

Is-Sindku qal li kellu laqgħa mal-Ministru Ian Borg, is-Segretarju Parlamentari Chris Agius u Chariperson tal-PA is-Sur Johann Buttigieg u tkellmu fuq il-*breakwater* u l-Ministru Ian Borg qallu li ser jiċċekja dwar dan.

75.3 **Komunikazzjoni mis-Sindku:**

75.3.1 **Bring in sites quddiem Summer Nights (35/3246/18/I):**

Is-Sindku spjega lill-Kunsillera illi fil-gimgha tal-festa d-*domes* ta' faċċata tas-*Summer Nights* ma tbatlux u kien hemm diżastru sħiħ, pero` il-kollettur kellhu skuza valida minhabba li ma setax jidhol bl-għarmar tal-festa. Huwa kompli jispjega illi l-problema tkomplet u dan il-kollettur kull darba jgħib l-iskużi u dan mhux aċċettabli u li għanda ninfurmaw lis-Sur Joe Attard tal-Green Mt.

Il-Kunsillier is-Sur Lawrence Ciantar qal li dawn id-*domes* ilhom ma jinħaslu żmien u fihom ħafna ħmieg. Huwa kompli jgħid illi l-Kunsill ma għandux jhallas għat-tneħħija tad-*domes*.

Is-Segretarju Eżekuttiv qal li l-Kunsill kien iffirma kuntratt mal-Wasteserv li d-*domes* ġew propjeta` tal-Kunsill.

Il-Kunsillier is-Sur Lawrence Ciantar qal li dak kollu li suppost għandna nieħdu skond il-kuntratt irridu nieħduh.

Il-Kunsill qabel unanimament li għandha niktbu lis-Sur Joe Attard tal-Green MT b'dawn l-ilmenti u ninfurmawh li dan ser jkun l-aħħar avviż.

75.3.2 **Measure 4 – Development of Green Infrastructure (update) (35/3263/18/I):**

Is-Sindku spjega illi f'seduta preċedenti kienu tkellmu fuq fondi tal-GalXlokk għat-tisbieħ f'San Tumas iżda kien irriżulta illi l-art inkwistjoni kienet ta' xi ħadd privat u għaldaqstant ma konniex applikajna. Huwa kompli jispjega illi reggħet għet l-opportunita` li napplikaw għal dawn il-fondi li jammontaw għal €57,000 u jistgħu jsir tisbieħ fi Ġnien Sant'Anna billi jsir *wooden fence*, bankijiet u dawl ġdid. Huwa kompli jispjega illi wara li titneħħa l-Għassa u jinbena l-Kunsill jifdal biċċa art fejn tista issir xi haġa fejn jilgħabu t-tfal.

Is-Segretarju Eżekuttiv qal li 80% tal-fondi noħduhom mill-Gal Xlokk u 20% tal-fondi joħroġhom il-Kunsill.

Is-Sindku qal li probabilmment l-20% tal-fondi li jrid joħroġ il-Kunsill nistgħu noħduhom ukoll permess tal-*Cofinancing*.

Is-Sindku issuġerixxa illi minflok il-fondi minn dan il-proġett għandhom imorru għat-tisbieħ ta' Ġnien Sant'Anna. Dawn il-fondi jammontaw għal madwar €70,000 bħala total.

Il-Kunsill qabel li napplikaw għal dawn il-fondi liema proġett ikun l-embellishment ta' Ġnien Sant'Anna.

75.3.3 **Kontaminazzjoni ta' bin fi Triq il-Blajjiet (35/3257/18/I).**

Is-Sindku qal li hemm xi persuna li kontinwament qed jitfa ġlud tal-fniek f'waħda mid-*domes* ta' Triq il-Blajjiet u sabiex jinqata dan l-abbuż hemm bżonn li jsiru l-*cameras*.

Il-Kunsill qabel li jsiru l-*cameras* min-naħa tal-Kunsill f'dan is-sit.

75.3.4 **New Offer and New Proposal (35/3208/18/I):**

Is-Sindku qal li din il-kumpanija qed tiproponi sabiex iġġib fil-lokal kontenutri fejn in-nies jiddisponu l-*ħwejjeġ*.

Il-Kunsill qabel li ma naċċettawx din il-proposta peress li diġa għandha kollettur ieħor li jipprovdi servizz simili.

75.3.5 **Organic Waste:**

Is-Sindku spjega lil Kunsilliera illi għal laqgħa li attenda spjegawlu illi mil-31 ta' Ottubru 2018 ser tibda r-riforma l-ġdida tal-*għbir* ta' skart hekk kif indikat fit-tabella ta' hawn taħt.

<u>Monday</u>	<u>Tuesday</u>	<u>Wednesday</u>	<u>Thursday</u>	<u>Friday</u>	<u>Saturday</u>	<u>Sunday</u>	<u>Collection time</u>	<u>Glass</u>
Organic and black bag	Recycling	Organic	Black bag	Organic And recycling	Black bag	n/a	7.30am	1st Friday of the month

Il-Kunsillier is-Sur Lawrence Ciantar staqsa kif ser jiġi affettwat il-kollettur tal-iskart.

Is-Segretarju Eżekuttiv wieġbu illi mhux ser jiġi affettwat ħafna peress li ser jiddied il-*għbir* tal-organiku u għalhekk l-ammont ta' *għbriet* fil-*gimġha* ikunu 6 minflok 7.

Il-Kunsillier is-Sur John B. Camilleri qal li qed jsiru diskussjonijiet sabiex sidien tal-appartamenti li jikru *short let* ser jkunu responsabbli huma għal-iskart li qed jinħareġ mhux kif suppost.

Is-Segretarju Eżekuttiv qal li irridu naraw kif ser jitbatlu l-bins ta' madwar il-*promenade*, Bajja San Tumas u l-*gonna* f'dawk il-*granet* fejn jingabar biss l-iskart organiku u mħallat.

Il-Kunsillier is-Sur Lawrence Ciantar qal li postijiet turistiċi fin-nofsinar ta' Malta jridu jaraw x'ser jgħamlu biex jingabar l-iskart minn postijiet pubbliċi.

Il-Kunsillier is-Sur Charlot Cassar staqsa jekk hux ser jkolna indaħlu iktar trakkijiet u jekk l-iskart fiż-*żoni* pubbliċi hux ser jingabru mill-Gvern ukoll.

Is-Sindku wieġbu illi mhux ser jkun hemm bżonn iktar trakkijiet u li waqt il-laqgħa qalulu illi *ż-żoni* pubbliċi ser jingabru mill-Gvern.

Il-Kunsill qabel li nistidnuhom għal-laqgħa tal-Kunsill li jmiss.

75.4 **Tweġibiet għall-Mistoqsijiet tal-Kunsilliera:**

Ma kienx hemm mistoqsijiet.

75.5 **Rapporti**

Ma kienx hemm rapporti

75.6 Items oħra ta' xogħol ieħor tal-Kunsill Lokali li jkunu meħtieġa:

Ma kienx hemm *items* oħra ta' xogħol ieħor tal-Kunsill Lokali li jkunu meħtieġa

75.7 Korrispondenza.

75.7.1 PA 09757/17 Applikazzjoni ġdida sottomessa għal dar tal-anzjani minflok il-klinika li kienet oriġinarjament proposta. Għoli ta' 9 sulari u parkeġġ mill-inqas. Il-Kunsill Lokali diġa tefa l-oġġezzjoni tiegħu.

Is-Segretarju Eżekuttiv qal tfajna l-oġġezzjoni ta' din l-applikazzjoni minħabba l-problema ta' parkeġġ li ser tinholoq f'din iż-żona meta wieħed jikkunsidra ukoll li hemm l-iskola li qed tinbena ukoll.

Il-Kunsillier is-Sur Lawrence Ciantar qal li sehma fuq il-mezzi tax-xandir illi l-parkeġġ tal-iskola ta' San Pawl il-Baħar ser jinfetaħ filgħaxija għar-residenti u aħna irridu naraw illi l-parkeġġ tal-iskola l-ġdida ser jkun disponibbli għar-residenti tagħna ukoll wara l-ħin tal-iskola.

Il-Kunsillier is-Sur Charlot Cassar qal li r-rata tal-iżvillupp fil-lokal ta' Marsaskala hija waħda fenominali u ma nistgħux nibqu għaddejnin b'din ir-rata.

Il-Kunsillier is-Sur Lawrence Ciantar qal li hemm bżonn li jsir *master plan*.

Il-Kunsillier is-Sur Charlot Cassar qal li l-problema mhux biss fuq il-bini imma ukoll qed tinholoq problema ikbar bl-iskart iktar ma jsir żvillupp.

Il-Kunsillier is-Sur John B. Camilleri qal illi anke l-problema tad-drenagġ qed tkun problema għaliex il-lokal tagħna ma kienx maħsuba li jiflaħ għal dan l-iżvillupp kollhu.

Il-Kunsill qabel unanimament lil niktbu lil Onorevoli Chris Aguis u nikkupjuw lil Ministru Ian Borg u l-Ministru Jose Herrera. Il-Kunsillier is-Sur Charlot Cassar ħa l-inkarigu li jhejju l-abbozz tal-ittra.

75.7.2 Deċiżjoni mil-Public Contracts review board rigward is-sejħa għall-offerti għas-servizz ta' Perit tal-Kunsill:

Il-Prinċipal is-Sinjura Lucille Bonnici spjegat illi l-Bord tal-Appell qata l-kawża favur il-Perit William Lewis.

Il-Kunsillier is-Sur Lawrence Ciantar staqsa jekk l-offerent issottommettix l-offerta tiegħu taħt Perit jew Periti.

Il-Kunsill iċċekja l-offerta issottommessa u ikkonferma li l-offerta ġiet sottomessa mil-Perit William Lewsia.

Il-Kunsill qabel mad-deċiżjoni tal-Bord tal-Appell cioe` li l-Perit William Lewis għandu jiġi kkunsidrat liema offerta kienet l-orħos.

75.7.3 Talba mill-kuntrattur Catbros sabiex jgħolli r-rati tar-rimi ta materjal tal-bankini b'100% wara li din iż-żieda ġiet imposta fuqu b'effett immedjat:

Is-Segretarju Eżekuttiv informa il-Kunsillier illi l-kuntrattur Catbros Ltd qed jitlob zieda ta' 100% fuq items 1.03, 2, 3, 4, 6, 7, 9, 13 u 14 tal-offerta tiegħu minħabba illi l-prezz tar-rimi tal-materjal għola b'100% u dan ivverfikah ukoll l-Perit. Huwa kompla jispjega illi wara li rċieva l-komunikat tkellem mal-kuntrattur għaliex *l-items* imsemmija fit-*tender* mhux biss huma fuq ir-rimi hemm hemm inkluz fihom il-*fuel*, siegħat ta' xogħol, u tqattiegħ ta' bankini fost affarijiet oħra u għaldaqstant ma jistax jitlob 100% fuq il-valur kollu. Huwa qal illi l-kuntrattur ikkonferma dan u li kellu jerga jibgħat il-verżjoni emendata pero` sal-laqgħa tal-Kunsill ma bgħatiex.

Huwa ġibed l-attenzjoni illi tkellem ma Segretarji Eżekuttivi oħra fejn ikkonfermaw illi ħadd mill-kuntratturi tagħhom ma talbu zieda.

Is-Segretarju Eżekuttiv qal li kien qed ikollna diversi lment fuq ix-xogħol li kien qed jagħmel tal-bankina u dan għaliex kien qed juża l-*mixture* u mhux jordna l-konkos bil-mixer. Huwa kellew il-kuntrattur li kien ser jgħamel il-*core cuts* u l-kuntrattur qallu sabiex ma jsirux il-*core cuts* għaliex ikkonferma illi ix-xogħol ma sarx kif suppost u kien ser jaqla fejn sar ħażin.

75.7.4 M4 Green Infrastructure Stedina mill-Gal Xlokk biex il-Kunsioll jissottometti l-proġett tiegħu:

Din il-korrispondenza giet diskussa iktar kmieni f'75.3.2

75.7.5 Żieda fin-notch ta' Lucille Bonnici minn Settembru titla Scale 10.6:

Is-Segretarju Eżekuttiv informa lil Kunsilliera illi s-Sinjura Lucille Bonnici f'Settembru ser titla fi skala 10 punt 6.

Il-Kunsill qabel unanimament dwar dan.

75.7.6 Pjanijiet ta' estenzjoni għal fuel pump fi Triq Sant'Antnin:

Is-Sindku nforma l-Kunsilliera illi f'gurnal lokali kien hemm artiklu illi l-applikant tal-applikazzjoni tal-pompa tal-petrol fi Triq sant'Antnin kien qed jitlob illi issir estenzjoni sabiex issir *area tal-car wash* kif ukoll erba mħażen.

Il-Kunsillier is-Sur Lawrence Ciantar qal li s-Sur Cory Greenland kien kitbilna sabiex jiġbdilna l-attenzjoni illi faċċata ta' din il-pompa qed jsir il-grawnd ġewwa l-*family park* u jekk ser issir *central strip* biex il-karozzi ma jaqsmux it-triq biex jidhlu f'din il-pompa ser tinholoq problema għal minn irid joħroġ mil-parkeġġ tal-family park u jikser fid-direzzjoni lejn Marsaskala għaliex minħabba c-*central strip* ma jkunx jista jsir dan.

Il-Kunsillier is-Sur John Camilleri qal li hemm xi liġijiet godda fuq bini tal-pompi tal-petrol u jridu jiġu rispettati.

Il-Kunsillier is-Sur Charlot Cassar qal li din il-*car wash* hija żejda u ser tittiehed iktar art taht ODZ u għandha noġġezzjonaw.

Il-Kunsillier is-Sur John B. Camilleri ukoll temma li dan issa se jkun żvilupp eċċessiv.

Is-Sindku qal li la konna qbilna ma' pompa tal-petrol ma jarax għaliex ser noġġezzjonaw għal *car wash*. Huwa qal li konna qbilna li dan kien ta' servizz u allura ma jistax jifhem kif issa qed jiċhdu s-servizz. Huwa kompli jgħid li għandha issir *round about* quddiem Triq Wied iz-Ziju jekk ser issir *central strip* fin-nofs.

Il-Kunsill qabel unanimament illi niċċekjaw rigward din l-applikazzjoni jekk mhemmx diġa applikazzjoni u niddiskuwa kif toħroġ l-applikazzjoni.

Il-Kunsill qabel unanimament illi niktbu lil PA u TMalta jekk tista issir *round about* quddiem Triq Wied iz-Ziju.

75.7.7 Servizz ipprovdut mil-kollektur tal-BIS (Domes):

Din il-korrispondenza giet diskussa iktar kmieni f'75.3.1

75.7.8 Ħatra tal-membri 'l godda fil-Kunsill Lokali taż-żgħażaġh għal Marsaskala:

Is-Sindku spjega illi ingħaqdu 8 żgħażaġh sabiex jiffurma l-Kunsill taż-żgħażaġh.

Il-Kunsillier is-Sur John B. Camilleri qal li qed jinnota li diversi minn dawn iż-żgħażaġh mhux minn Marsaskala u huwa tal-opinjoni li l-ewwel preferenza tingħata liż-żgħażaġh Skalin.

Is-Sindku wiegħbu illi żgħażagħ ma sibniex u dawn proponow lilhom infushom. Huwa kompli jgħid illi ma tistax tgħidilhom biex ma jipparteċipawx għax mhux minn Marsaskala.

75.7.9 Farga ta' sejhiet għall-offerti għas-segwenti : Skart Goff / Magażin tal-Kunsill / Road Signs and Markings / Road Maintenance and Major Patching:

Is-Segretarju Eżekuttiv nforma lil-Kunsill illi dawn huma l-offerti li jmiss li nipublikaw.

Is-Sindku qal li l-Kuntratt tar-Road Maintenance and Major Patching works għandu jinbidel f'Road Maintenance and Patching sabiex natgħu l-opportunita` illi l-kuntratturi ż-żgħar jitfu l-offerta tagħhom sabiex ma nibqgħux bil-problema illi jitfgħu biss kuntratturi kbar imbagħad ma jkollomx ċans jiġu jaħdmulna xogħol żgħir.

Il-Kunsill qabel dwar dan.

75.7.10 Talba minn Refablighblue Paternership biex jitjeb is-servizz ta' ġbir ta' hwejjeg:

Din il-korrispondenza giet diskussa iktar kmieni f'75.3.4

75.7.11 Talba biex il-Kunsill Lokali ta' Marsaskala jipparteċipa f'World Clean up day fil 15 a' Settembru 2018:

Il-Kunsill qabel unanimament illi jappertċipa f'din l-attivitá`.

75.8 Kunsiderazzjoni u Approvazzjoni tal-iskema ta' pagamenti:

75.8.1 Is-Segretarju Eżekuttiv informa lill-Kunsill bl-invoices li daħlu tard u ser jipprezenthom waqt il-laqgħa:

Kreditur	Deskrizzjoni	Nru tal-Invoice	Ammont
Police Headquarters	Servizz tal-Puluzija Karnival Sajf	61050	€2209.24
Police Headquarters	Servizz tal-Puluzija Karnival Sajf	51301	€707.28
4 Sight	Muggijiet b]ala souvenir		€100.00
Signhaus	Logo stickers	2221	€35.40
Catbros	Pavement works at Triq tal-Gardiel	216/18	€3478.69
Fix it Imports	Led panel for public convenience	34327	€65.40
Casa Vini	Wines for opening Gnien Alfred Debono	10153	€141.60
Mr. Johnathan Gilson	Maintenance of Public Convenience		€177.00

75.8.2 Is-Segretarju Eżekuttiv ipprezenta l-Petty cash tax-xahar ta' Lulju 2018.

Il-Kunsillier is-Sur Charlot Mifsud ippropona l-awtorizzazzjoni tal-pagamenti u l-Kunsillier is-Sinjura Elisabeth Cassar issekondat. Il-votazzjoni kienet 7 favur, 0 kontra, 0 astenzjoni

- Il-Kunsillier is-Sur Charlot Mifsud informa lil Kunsilliera illi Dr Buhagair li jirraprezenta lil Kunsill waqt il-laqgħat tal-SAWTP ġol-Wasteserv, kien jgħamel dan is-servizz bla ħlas u issa ser nibdew inħalsuħ aħna bħala Kunsill umbgħad niġu rifondati mil-Wasteserv.

➤ ***Il-Kunsillier is-sur John B. Camilleri ħareġ mill-laqgħa fit-8.00 pm***

- Il-Kunsillier is-Sur Lawrence Ciantar talab lis-Segretarju Ezekuttiv fuq iz-zebra crossing li konna qed nippjanaw li ssir faċċata tal-Knisja. Huwa qal ukoll sabiex tidjiq ic-central strip ta' ħdejn il-Waterline u tiċċekken il-bankina ta' ħdejn il-Magħluq biex b'hekk joqogħodu żewġ vetturi ħdejn xulxien.

Il-Kunsill qabel unanimament sabiex niktbu lis-Sur Michael Cohen rigward Triq il-Qaliet ħdejn il-Waterline peress li dik hija triq distributorja.

75.9 Mozzjonijiet:

Ma kienx hemm mozzjonijiet.

75.10 Tmiem tal-laqgħa u data tas-seduta li jmiss :

L-aġenda ġiet eżawrita kollha u l-laqgħa spicċat fid-8.30pm. Il-laqgħa tal-Kunsill li jmiss ser issir Nhar l-Erbgħa 26 ta' Settembru 2018 fis-6:00pm.

Ikkonfermat illum 27 ta' Awwissu 2018.

IFFIRMAT

Josef Grech
Segretarju Ezekuttiv

IFFIRMAT

Mario Calleja
Sindku